



សៀវភៅមូលដ្ឋានសម្រាប់ចៅក្រមអាស៊ានស្តីពីការប្រកួតប្រជែង

បង្កើតឡើងជាផ្នែកនៃកម្មវិធីអនុវត្តច្បាប់ប្រកួតប្រជែងរបស់ AANZFTA
(AANZFTA Competition Law Implementation Program)

ការរំលោភបំពានលើតួនាទីគ្របដណ្តប់៖ តើវាជាអ្វី ហើយតើគេវាយតម្លៃវាយ៉ាងដូចម្តេច?

1. សេចក្តីផ្តើម

1.1 សៀវភៅមូលដ្ឋាននេះ មានគោលបំណងដើម្បី៖

- a. ធ្វើជាឯកសារផ្នែកលើគោលការណ៍សម្រាប់ការប្រើប្រាស់ដោយសមាជិកតុលាការ ក្នុងរដ្ឋសមាជិកនីមួយៗរបស់សមាគមប្រជាជាតិអាស៊ីអាគ្នេយ៍ (អាស៊ាន) (Association of Southeast Asian Nations) ('ASEAN')។
- b. ផ្តល់នូវមត៌កទេសក៍ជាក់ស្តែង និងផ្តល់ព័ត៌មានដល់ចៅក្រមដោយផ្ដោតលើការប្រឈម និងបញ្ហាដែលជួបប្រទះនៅក្នុងការវាយតម្លៃកំស្មានស្មុគស្មាញពីអ្នកជំនាញក្នុងពេលធ្វើការ និងពិនិត្យសេចក្តីសម្រេចនានាក្រោមច្បាប់ប្រកួតប្រជែងនៅក្នុងរដ្ឋសមាជិកអាស៊ាន និង
- c. ជួយក្នុងការអភិវឌ្ឍច្បាប់ប្រកួតប្រជែងពីមុន ដែលបង្កើនភាពច្បាស់លាស់ផ្នែកច្បាប់ លើកកម្ពស់ប្រសិទ្ធភាព និងជំរុញសង្គតិភាព និងភាពអាចព្យាករណ៍បាននៅក្នុងបណ្តារដ្ឋសមាជិកអាស៊ាន និងចុងក្រោយ ចូលរួមចំណែកក្នុងការកំណត់គោលនយោបាយការប្រកួតប្រជែងមានលក្ខណៈល្អប្រសើរ។

1.2 សៀវភៅមូលដ្ឋានត្រូវបានបង្កើតឡើងនៅក្នុងបរិបទនៃការផ្សេងគ្នា និងដំណាក់កាលខុសៗគ្នានៃការរៀបចំច្បាប់ប្រកួតប្រជែងនៅក្នុងរដ្ឋសមាជិកអាស៊ាន។ សៀវភៅនេះមិនមានបំណងផ្តល់ព័ត៌មានជាក់លាក់ទៅតាមប្រទេសនីមួយៗទេ។

1.3 សៀវភៅមូលដ្ឋាននេះត្រូវបានបង្កើតឡើងដោយចៅក្រមនៃតុលាការសហព័ន្ធអូស្ត្រាលី សម្រាប់ចៅក្រមនៅក្នុងរដ្ឋសមាជិកអាស៊ាន ដោយសហការយ៉ាងជិតស្និទ្ធជាមួយ OECD។ នេះគឺជាសៀវភៅមួយនៅក្នុងចំណោមសៀវភៅមូលដ្ឋានស្តីពីច្បាប់ប្រកួតប្រជែងជាបន្តបន្ទាប់ ដែលត្រូវបានបង្កើតឡើងតាមគំនិតផ្តួចផ្តើមរបស់គណៈកម្មការប្រកួតប្រជែងតំបន់ពាណិជ្ជកម្មសេរីអាស៊ាន អូស្ត្រាលីនូវវិលសេឡង់ (ASEAN Australia New Zealand Free Trade Area Competition Committee) ដែលជាផ្នែកមួយនៃកម្មវិធីអនុវត្តច្បាប់ប្រកួតប្រជែង (Competition Law Implementation Program) ('CLIP')។

2. ទស្សនទាននៃ ‘តួនាទីគ្របដណ្តប់’ ឬ ‘អំណាចទីផ្សារដ៏ខ្លាំង’

- 2.1 របបប្រកួតប្រជែងនៅជុំវិញពិភពលោកបានសំដៅទៅរកសញ្ញាណថា ការហាមឃាត់ទៅលើការប្រព្រឹត្តិជាឯកតោភាគីគួរអនុវត្ត ចំពោះតែក្រុមហ៊ុនដែលមាន “អំណាចទីផ្សារដ៏ខ្លាំង” ប៉ុណ្ណោះ។ សកម្មភាពឯកតោភាគីរបស់ក្រុមហ៊ុនមួយដែលមានអំណាចទី ផ្សារកម្រិតខ្ពស់កាន់តែងាយធ្វើឱ្យខូចដល់ដំណើរការប្រកួតប្រជែង ហើយមានឥទ្ធិពលដែលប្រឆាំងនឹងការប្រកួតប្រជែង ជាងការ ប្រព្រឹត្តិរបស់ក្រុមហ៊ុនមួយដែលគ្មាន ឬមានអំណាចទីផ្សារតិចតួច។ ក្នុងផ្នែកសេដ្ឋកិច្ច អំណាចទីផ្សារ ជាធម្មតា ត្រូវបានកំណត់ ថាជាសមត្ថភាពរបស់ក្រុមហ៊ុនមួយនៅក្នុងការរក្សាតម្លៃផលិតផលមួយរបស់ខ្លួន (ឬផលិតផលច្រើន) ដែលទទួលបានប្រាក់ ចំណេញខ្ពស់ជាងតម្លៃប្រកួតប្រជែងក្នុងរយៈពេលយូរអង្វែង។
- 2.2 ទស្សនទាន និងភាសាផ្សេងៗគ្នាត្រូវបានប្រើនៅជុំវិញពិភពលោកដើម្បីកំណត់កម្រិតអំណាចទីផ្សារ ដែលក្នុងករណីមានការ ប្រព្រឹត្តិហួសពីនេះ ការប្រព្រឹត្តិជាឯកតោភាគីនឹងត្រូវបានចាត់ទុកថាបង្កការខូចខាតដល់ការប្រកួតប្រជែង និងអាចរំលោភបំពាន លើច្បាប់ប្រកួតប្រជែង។ នៅអឺរ៉ុប និងក្នុងដែនយុត្តាធិការជាច្រើនផ្សេងទៀតនៅជុំវិញពិភពលោក កម្រិតនេះគឺ ‘តួនាទីគ្រប ដណ្តប់’។ ច្បាប់សហព័ន្ធសហរដ្ឋអាមេរិកប្រើកម្រិតនៃ ‘ភាពផ្តាច់មុខដែលខុសច្បាប់ ឬភាពផ្តាច់មុខដែលប៉ុនប៉ង’។ កម្រិតរបស់ ប្រទេសអូស្ត្រាលីគឺ ‘អំណាចទីផ្សារដ៏ខ្លាំង’។ នៅក្នុងយុត្តាធិការភាគច្រើននៅក្នុងបណ្តាប្រទេសអាស៊ាន កម្រិតនេះគឺ ‘តួនាទីគ្រប ដណ្តប់’។ ទោះបីជាមានភាពខុសគ្នាទាំងនេះក៏ដោយ ក៏របបប្រកួតប្រជែងនៅជុំវិញពិភពលោកបានសំដៅទៅរកសញ្ញាណថាការ ហាមឃាត់លើការប្រព្រឹត្តិឯកតោភាគី គួរតែអនុវត្តចំពោះតែក្រុមហ៊ុនដែលមានអំណាចទីផ្សារដ៏ខ្លាំងប៉ុណ្ណោះ - ដើម្បីងាយស្រួល ក្នុងការយល់ កម្រិតនេះនឹងត្រូវហៅថា ‘តួនាទីគ្របដណ្តប់’ ឬ ‘អំណាចទីផ្សារដ៏ខ្លាំង’ នៅក្នុងសៀវភៅមូលដ្ឋាននេះទាំងមូល។
- 2.3 ដើម្បីវាយតម្លៃកម្រិតនៃអំណាចដែលក្រុមហ៊ុនមួយកាន់កាប់ក្នុងទីផ្សារ ចាំបាច់ត្រូវកំណត់ទីផ្សារពាក់ព័ន្ធជាមុនសិន។ និយមន័យ ទីផ្សារផ្តោតលើតំបន់នៃការប្រកួតប្រជែងជិតស្និទ្ធ ភាពអាចជំនួសគ្នាបានរវាងផលិតផល ឬវិស័យនៃការប្រកួតប្រជែងគ្នារវាងដៃគូ ប្រកួតប្រជែង ដោយផ្តោតលើទាំងគំនិតសេដ្ឋកិច្ច និងភាពជាក់ស្តែងផ្នែកពាណិជ្ជកម្ម។ ឧទាហរណ៍ ប្រសិនបើហាងកីហ្សាតែមួយ គត់នៅទីប្រជុំជនដំឡើងថ្លៃរបស់ខ្លួន នោះអតិថិជនអាចប្តូរទៅប្រើហ្នឹង ឬហាងកីហ្សាមួយនៅទីប្រជុំជនជិតខាងអាចពង្រីកតំបន់ ចែកចាយរបស់ខ្លួន។ ប្រសិនបើការជំនួសទៅប្រើហ្នឹង និង/ឬអ្នកលក់កីហ្សានៅទីប្រជុំជនផ្សេងទៀតរវាងម្ចាស់ហាងកីហ្សានោះពី ការដំឡើងថ្លៃដែលផ្តល់ផលចំណេញច្រើន នោះផលិតផល និងអ្នកលក់ទាំងនោះមុខជានឹងត្រូវបានដាក់បញ្ចូលទៅក្នុងទីផ្សារ ពាក់ព័ន្ធនោះ។
- 2.4 យោងតាមឧទាហរណ៍នេះ និយមន័យទីផ្សារ ជារឿយៗនឹងតម្រូវឱ្យចៅក្រមពិចារណាទៅលើផលិតផល (ឧទាហរណ៍ កីហ្សា និង អាហារចម្អិនហ្នឹង) និងភូមិសាស្ត្រ (ឧទាហរណ៍ ទីក្រុងមួយ ទល់នឹងទីក្រុងច្រើន) វិមាត្រ ដាក់បញ្ចូលដោយអនុវត្តគោល ការណ៍នៃ៖
- a. ការជំនួសផ្នែកខាងតម្រូវការ ដែលជាការជំនួសរវាងទំនិញ ឬសេវាកម្មយោងតាមការយល់ឃើញរបស់អ្នកប្រើប្រាស់ និង
 - b. នៅក្នុងយុត្តាធិការមួយចំនួន ការជំនួសផ្នែកខាងផ្គត់ផ្គង់ ពោលគឺការជំនួសរវាងទំនិញ ឬសេវាកម្មយោងតាមការយល់ឃើញ របស់អ្នកផ្គត់ផ្គង់។ ការជំនួសផ្នែកខាងផ្គត់ផ្គង់ អាចត្រូវបានពិចារណានៅក្នុងយុត្តាធិការមួយចំនួនសម្រាប់និយមន័យទីផ្សារ ជាពិសេស ប្រសិនបើឥទ្ធិពលរបស់វាលើឥរិយាបថប្រកួតប្រជែងរបស់អ្នកកាន់កាប់ ស្មើនឹងឥទ្ធិពលនៃការជំនួសផ្នែកខាងតម្រូវ ការ។ យុត្តាធិការផ្សេងទៀតពិចារណាតែទៅលើការជំនួសផ្នែកខាងផ្គត់ផ្គង់ប៉ុណ្ណោះ នៅពេលវាយតម្លៃលើឥទ្ធិពលនៃការ ប្រកួតប្រជែង។

- 2.5 អាស្រ័យលើច្បាប់ប្រកួតប្រជែងពាក់ព័ន្ធ ភស្តុតាងនៃចំណុចខាងក្រោមអាចលើកយកមកពិចារណាដោយចៅក្រមនៅក្នុងការវាយតម្លៃតួនាទីគ្របដណ្តប់៖
- a. ចំណែកទីផ្សារ រួមមានស្ថិរភាព និងភាពរឹងមាំនៃទីផ្សារ
 - b. ឧបសគ្គចំពោះការចូល ឬការពង្រីក
 - c. លទ្ធភាពរបស់អ្នកទិញនៅក្នុងការជះឥទ្ធិពលលើលក្ខខណ្ឌ (អំណាចអ្នកទិញដែលប្រឆាំងតប)
 - d. លក្ខណៈចរិតទីផ្សារ រួមមានការបើកចំហចំពោះការនាំចូល និង
 - e. លក្ខណៈចរិតក្រុមហ៊ុន រួមមានទំហំពាក់ព័ន្ធ កម្រិតប្រាក់ចំណេញ ការធ្វើសមាហរណកម្មបញ្ឈរ ធនធានដែលអាចរកបាន និងសេដ្ឋកិច្ចមាត្រដ្ឋាន។
- 2.6 ការកាន់កាប់តួនាទីគ្របដណ្តប់ ឬអំណាចទីផ្សារដ៏ខ្លាំង មិនត្រូវបានហាមឃាត់តែចំពោះការកាន់កាប់នេះប៉ុណ្ណោះឡើយ។ ច្បាប់ការប្រកួតប្រជែង ជាទូទៅប្រកាសហាមឃាត់តែការប្រព្រឹត្តិករតាមគោលដែលអាចបង្កអន្តរាយដល់ការប្រកួតប្រជែងតែប៉ុណ្ណោះ ពីព្រោះវានាំឱ្យមានការរំលោភបំពានលើតួនាទីគ្របដណ្តប់។

3. ការរំលោភបំពានលើ ‘តួនាទីគ្របដណ្តប់’ ឬ ‘អំណាចទីផ្សារដ៏ខ្លាំង’

- 3.1 ការរំលោភបំពានលើតួនាទីគ្របដណ្តប់ ត្រូវបានសម្គាល់ដោយការប្រព្រឹត្តិដែលផលប៉ះពាល់ ឬឥទ្ធិពលរបស់វាប៉ះពាល់ ឬអាចនឹងប៉ះពាល់ដល់ការប្រកួតប្រជែង។
- 3.2 ខណៈពេលមានភាពផ្ទុយគ្នាគួរឱ្យកត់សម្គាល់នៅទូទាំងយុត្តាធិការ អំពីវិសាលភាពនៃការប្រព្រឹត្តិដែលអាចចាត់ទុកថាជាការរំលោភបំពានលើតួនាទីគ្របដណ្តប់ ឧទាហរណ៍ រួមមាន៖
- a. ការកំណត់តម្លៃដែលកេងប្រវ័ញ្ច - តម្លៃទាបដែលមិនមាននិរន្តរភាព មានគោលបំណងដើម្បីលុបបំបាត់ ឬធ្វើឱ្យដៃគូប្រកួតប្រជែងចុះខ្សោយ។
 - b. ការបដិសេធក្នុងការរកស៊ី ឬការរកស៊ីផ្តាច់មុខ - ការរៀបចំដែលមានគោលបំណងរឹតត្បិតសេរីភាពរបស់ភាគី ក្នុងការសម្រេចចិត្តថាតើពួកគេត្រូវលក់ដូរជាមួយអ្នកណា លក់ដូរអ្វី ឬលក់ដូរនៅកន្លែងណា។
 - c. គម្រោងចងក្រង ចងជាដុំ និងភាពស្មោះត្រង់ - ការភ្ជាប់ការលក់ទំនិញ ឬសេវាកម្ម ដាច់ដោយឡែកពីគ្នាក្នុងគោលបំណងមិនចង់ឱ្យមានការប្រកួតប្រជែង។
 - d. ការគាបយកកម្រិតចំណេញ - សហគ្រាសរួមបញ្ចូលគ្នាបញ្ឈរ ដែលលក់វត្ថុធាតុចូលសំខាន់ៗទៅគូប្រជែង ដែលធ្វើឱ្យតម្លៃនៅកម្រិតលក់រាយចុះទាប និង/ឬដែលធ្វើឱ្យតម្លៃនៅកម្រិតទីផ្សារឡើងថ្លៃដើម្បី ‘គាបយក’ កម្រិតចំណេញនៅកម្រិតមានប្រយោជន៍តាមទីផ្សារជាក់លាក់ និង
 - e. ការប្រព្រឹត្តិដែលកេងប្រវ័ញ្ច - កិច្ចព្រមព្រៀងមិនយុត្តិធម៌ ការរើសអើងតម្លៃ ការកាត់បន្ថយផលិតកម្ម ការច្របូកច្របល់ ឬគុណភាព។

4. ការធ្វើតេស្តផ្លូវច្បាប់ចំពោះការរំលោភបំពាននៃតួនាទីគ្របដណ្តប់

- 4.1 នៅតាមបណ្តាប្រទេសជាច្រើន មានវិធីសាស្ត្រផ្អែកលើផលប៉ះពាល់ ដោយផ្ដោតលើផលប៉ះពាល់សេដ្ឋកិច្ចដែលការប្រព្រឹត្តិដែលបានពិនិត្យមានលើអ្នកប្រើប្រាស់ និងការប្រកួតប្រជែង។ ប្រទេសមួយចំនួនទៀតប្រើប្រាស់វិធីសាស្ត្រផ្អែកលើទម្រង់ដែលផ្ដោតលើរបៀបដែលការប្រព្រឹត្តិនេះអាចត្រូវបានចាត់ថ្នាក់តាមច្បាប់ពាក់ព័ន្ធ។ ក្នុងករណីបែបនេះ ការវិភាគសេដ្ឋកិច្ចនៅតែដើរតួយ៉ាងសំខាន់នៅក្នុងយុត្តាធិការទាំងនោះ ក៏ប៉ុន្តែវាមិនចាំបាច់ដើម្បីអះអាងថា ការប្រព្រឹត្តិទាំងនោះបានរឹតត្បិតការប្រកួតប្រជែងដើម្បីស្វែងរកការរំលោភច្បាប់នោះទេ។
- 4.2 ខណៈដែលវិធីសាស្ត្រផ្អែកលើទម្រង់ អាចផ្តល់នូវភាពប្រាកដប្រជាផ្នែកច្បាប់ និងដំណោះស្រាយលឿនជាងវិធីសាស្ត្រផ្អែកលើផលប៉ះពាល់ក្តី វាអាចបង្កើតលទ្ធផលមិនសមស្រប បើគិតពីផលប៉ះពាល់ទីផ្សារជាក់ស្តែងនោះ។ ជាការពិត ការអនុវត្តភាគច្រើន ដែលក្នុងកាលៈទេសៈជាក់លាក់ អាចជាការរំលោភបំពានលើតួនាទីគ្របដណ្តប់ដែលប្រឆាំងនឹងការប្រកួតប្រជែង ក្នុងកាលៈទេសៈផ្សេងទៀតនោះ ក៏អាចមានឥទ្ធិពល ឬប្រសិទ្ធិភាពគាំទ្រការប្រកួតប្រជែងជាទូទៅផងដែរ។
- 4.3 ឧបករណ៍ប្រើប្រាស់ដើម្បីកំណត់គ្រោះថ្នាក់ដែលអាចកើតមានដល់ការប្រកួតប្រជែង គឺការវិភាគធ្វើឡើងដោយយោងទៅលើការធ្វើតេស្តដែលផ្ទុយនឹងការពិត។
- 4.4 ការធ្វើតេស្តផ្ទុយការពិត ពាក់ព័ន្ធនឹងការប្រៀបធៀបនៃស្ថានភាពការប្រកួតប្រជែងដែលទំនងជាកើតមាននៅក្នុងទីផ្សារ ដោយមានឬគ្មានការប្រព្រឹត្តិជាក់លាក់ណាមួយ ដែលបានចោទប្រកាន់ថាជាការរំលោភបំពានលើតួនាទីគ្របដណ្តប់។ ការធ្វើតេស្តនេះក៏អាចមានប្រយោជន៍ផងដែរក្នុងការវាយតម្លៃការបាត់បង់ ឬការខូចខាត។ ការធ្វើតេស្តផ្សេងៗទៀតដែលទីភ្នាក់ងារ និងតុលាការអាចអនុវត្តក្នុងការរំលោភបំពានលើតួនាទីគ្របដណ្តប់ដែលមានស្រាប់៖ ទាំងនេះរួមមានការធ្វើតេស្តការលះបង់ប្រាក់ចំណេញ ការធ្វើតេស្តសេដ្ឋកិច្ចសហគុណ ការធ្វើតេស្តក្រុមហ៊ុនដែលមានប្រសិទ្ធិភាពស្មើភាពគ្នា និងការធ្វើតេស្តតុល្យភាពសុខុមាលភាពអ្នកប្រើប្រាស់ផ្សេងៗ។ មានការព្រមព្រៀងជាទូទៅថា គ្មានការធ្វើតេស្តណាមួយដែលសមស្របសម្រាប់គ្រប់ករណីទាំងអស់ឡើយ។
- 4.5 ការវិភាគផ្ទុយការពិត មិនមែនជាវិទ្យាសាស្ត្រពិតប្រាកដឡើយ។ ក្នុងករណីមួយចំនួន យើងអាចសន្និដ្ឋានថាស្ថានភាពនៃការប្រកួតប្រជែងនៅក្នុងទីផ្សារមួយ មុខជាងត្រូវបានរក្សាទុក ក៏ប៉ុន្តែសម្រាប់ការប្រព្រឹត្តិដែលកំពុងត្រូវពិចារណា។ ក្នុងករណីផ្សេងទៀត ឧទាហរណ៍ កន្លែងដែលការប្រព្រឹត្តិត្រូវបានចោទប្រកាន់ថាបានរារាំងគួប្រជែងថ្មី វាអាចពិបាកក្នុងការទស្សនាទុកជាមុនដែលគួរឱ្យជឿបាន ថាតើគួប្រជែងថ្មីមុខជាងចូលក្នុងទីផ្សារដោយគ្មានការប្រព្រឹត្តិដែលកំពុងត្រូវពិចារណាឬក៏អត់ ហើយបើដូច្នោះមែន តើអ្នកចូលថ្មីនោះនឹងមានឥទ្ធិពលអ្វី ដល់ស្ថានភាពប្រកួតប្រជែងនៅក្នុងទីផ្សារពាក់ព័ន្ធនោះ។
- 4.6 មិនថាតេស្ត ឬស្តង់ដារ ត្រូវបានប្រើដើម្បីកំណត់ថាការប្រព្រឹត្តិទាំងនោះជាទង្វើខុសច្បាប់ មានយុត្តាធិការជាច្រើនបានបញ្ចប់ការវិភាគដោយពិចារណាលើផលចំណេញដែលមានប្រសិទ្ធិភាព ឬយុត្តិកម្មមិនលម្អៀងដែលគួរឱ្យសរសើរ ដូចមានពេលខ្លះ មានមូលហេតុត្រឹមត្រូវ ឬថែមមូលហេតុគាំទ្រការប្រកួតប្រជែង ពីមូលហេតុដែលក្រុមហ៊ុនមានតួនាទីគ្របដណ្តប់ចូលរួមក្នុងការប្រព្រឹត្តិទាំងនោះ។ យុត្តិកម្មមិនលម្អៀងគឺ កាលៈទេសៈពិសេសចាំបាច់មួយដែលលើកលែងការប្រព្រឹត្តិខុសច្បាប់ក្រៅពីនេះ ដូចជាការពិចារណាជាសាធារណៈ (ឧទាហរណ៍ មូលហេតុពាក់ព័ន្ធនឹងសុខភាព និងសុវត្ថិភាព)។ ប្រសិទ្ធិភាពរួមមាន ឧទាហរណ៍ សេដ្ឋកិច្ច មាត្រដ្ឋានឬការលើកទឹកចិត្តនៃការច្នៃប្រឌិត។ វាក៏អាចមានកិច្ចការពារការប្រព្រឹត្តិដែលមានបទប្បញ្ញត្តិដែរ ដែលអនុញ្ញាតឱ្យមានអភ័យឯកសិទ្ធិប្រឆាំងនឹងសេចក្តីទុកចិត្ត ដែលការប្រព្រឹត្តិត្រូវបានកំណត់ដោយបទប្បញ្ញត្តិសហព័ន្ធ ឬរដ្ឋ។

កិច្ចការពារការប្រព្រឹត្តិដែលមានបទប្បញ្ញត្តិធ្វើឱ្យប្រាកដថា រដ្ឋអាចប្រើអំណាចអធិបតេយ្យភាពរបស់ខ្លួនដើម្បីអនុវត្តបទប្បញ្ញត្តិ ដែលខ្លួនយល់ថាសមហេតុផល ចំពោះហេតុផលសេដ្ឋកិច្ច និង/ឬហេតុផលសង្គម ទោះបីជាបទប្បញ្ញត្តិនេះអាចផ្ទុយនឹងគោលនយោបាយប្រកួតប្រជែងក៏ដោយ។ ជាធម្មតា នៅក្នុងយុត្តាធិការបែបនេះ បន្ទុកភ័ស្តុតាងវាវិវាទស្របច្រើន ដូច្នោះវាអាស្រ័យទៅលើក្រុមហ៊ុនដែលកំពុងស្ថិតក្រោមការស៊ើបអង្កេត ដើម្បីបង្ហាញពីអត្ថិភាពនៃប្រសិទ្ធិភាព ឬយុត្តិកម្មមិនលម្អៀងទាំងនេះ ដើម្បីបង្ហាញថាការប្រព្រឹត្តិដែលកំពុងត្រូវពិចារណាគឺចាំបាច់ និងមានសមាមាត្រ ហើយប្រសិទ្ធភាពបែបនេះមិនអាចសម្រេចបានតាមរយៈមធ្យោបាយប្រឆាំងនឹងការប្រកួតប្រជែងដែលតិចជាងនេះឡើយ។

5. ប្រភព និងបញ្ហាអំពីភ័ស្តុតាង

- 5.1 ដូចរាល់ករណីប្រកួតប្រជែងដែរ តុលាការនឹងអនុវត្តច្បាប់នៃយុត្តាធិការរបស់ខ្លួន និងវិធាននៃភ័ស្តុតាងរបស់ខ្លួនដើម្បីកំណត់ពីលក្ខណៈ និងទំហំនៃភ័ស្តុតាងដែលតម្រូវដើម្បីអះអាងពីការរំលោភបំពាននៃតួនាទីគ្របដណ្តប់។ ប្រភពភ័ស្តុតាងដែលអាចជួយដល់តុលាការ រួមមាន៖
 - a. ភ័ស្តុតាងពីអ្នកចូលរួម និងអ្នកសង្កេតការណ៍ទីផ្សារ រួមទាំងភ័ស្តុតាងពីអ្នកប្រកួតប្រជែង អ្នកចូលទីផ្សារសក្តានុពល អ្នកផ្គត់ផ្គង់ និងអតិថិជន។
 - b. ឯកសារផ្ទៃក្នុង និងកំណត់ត្រាអាជីវកម្ម ដូចជាគណនី និងក្រដាសស្នាមរបស់ក្រុមប្រឹក្សា និង
 - c. ភ័ស្តុតាងអ្នកជំនាញ រួមមានអ្នកជំនាញសេដ្ឋកិច្ច និងឧស្សាហកម្ម។ ភ័ស្តុតាងអ្នកជំនាញត្រូវបានពិភាក្សាលម្អិតបន្ថែមទៀតនៅក្នុងសៀវភៅមូលដ្ឋានស្តីពីការប្រកួតប្រជែងរបស់ CLIP (CLIP Competition Primer) ស្តីពី ‘ភ័ស្តុតាងអ្នកជំនាញ’។
- 5.2 ក្នុងការវាយតម្លៃអំពីតួនាទីគ្របដណ្តប់ តុលាការតែងតែពឹងផ្អែកជាចម្បងលើភ័ស្តុតាងប្រយោលទាក់ទងនឹងរចនាសម្ព័ន្ធទីផ្សារដែលពាក់ព័ន្ធ ដូចជាភ័ស្តុតាងនៃចំណែកទីផ្សារ ឧបសគ្គក្នុងការចូល និងពង្រីក ហើយនិងអំណាចប្រឆាំង។ ភ័ស្តុតាងផ្ទាល់អាចពឹងផ្អែកទៅលើការបន្ថែមភ័ស្តុតាងប្រយោល ក៏ប៉ុន្តែវាទំនងជាមិនអះអាងច្បាស់អំពីតួនាទីគ្របដណ្តប់ឡើយ។ ឧទាហរណ៍ ភ័ស្តុតាងនៃប្រាក់ចំណេញរបស់ក្រុមហ៊ុន គឺមានប្រយោជន៍តែនៅក្នុងបរិបទប៉ុណ្ណោះ ហើយអាចមានសមត្ថភាពបកស្រាយខុសៗគ្នា។ ការប្រើប្រាស់ភ័ស្តុតាងប្រយោលដែលសំអាងទៅលើហេតុការណ៍ ត្រូវបានពិភាក្សាលម្អិតបន្ថែមទៀតនៅក្នុង CLIP Competition Primer) ស្តីពី ‘ភ័ស្តុតាងសំអាងលើហេតុការណ៍’។
- 5.3 ក្នុងករណីខ្លះ ឥទ្ធិពលដែលប្រឆាំងនឹងការប្រកួតប្រជែង ឬឥទ្ធិពលដែលទំនងនោះត្រូវបានបង្កើតឡើងដោយភ័ស្តុតាងផ្ទាល់ដែលអាចទុកចិត្តបាន។ នៅពេលដែលមិនមានភ័ស្តុតាងបែបនេះ ចៅក្រមអាចពឹងផ្អែកលើភ័ស្តុតាងសំអាងលើហេតុការណ៍ និងដំណើរការនៃការទាញសេចក្តីសន្និដ្ឋាន។ វាមិនមែនជារឿងចម្លែកទេដែលការត្រួតស៊ីគ្នាដ៏សំខាន់រវាងភ័ស្តុតាងត្រូវបានប្រើដើម្បីអះអាងពីតួនាទីគ្របដណ្តប់ ហើយដែលធ្លាប់បានប្រើដើម្បីអះអាងពីគោលបំណង ឬផលប៉ះពាល់ដែលទំនងជាកើតឡើង។
- 5.4 ប្រសិនបើអាច ការគ្រប់គ្រងករណីបែបសកម្មអាចផ្តល់ផលប្រយោជន៍ដល់ចៅក្រម ដែលដោះស្រាយភ័ស្តុតាងសុគតស្នាញ និងច្រើននៅក្នុងករណីការប្រព្រឹត្តិឯកតោភាគី។ ចៅក្រមគួរពិចារណាថាតើមានឧបករណ៍គ្រប់គ្រងករណីអ្វីខ្លះដើម្បីបង្រួមបញ្ហានៅក្នុងវិវាទគ្រប់គ្រងវិសាលភាព និងទម្រង់នៃភ័ស្តុតាង និងជួយក្នុងការប្រតិបត្តិតាមលំដាប់ដោយនៃការជំនុំជម្រះក្តី។

6. ការសន្មតដោយផ្អែកលើចំណែកទីផ្សារ

- 6.1 នៅក្នុងយុត្តាធិការមួយចំនួន កម្រិតនៃចំណែកទីផ្សារនៅចុងទាំងពីរនៃវិសាលគមអាចប្រើប្រាស់នៅក្នុងការវិភាគ ថាតើក្រុមហ៊ុនមួយកាន់កាប់តួនាទីគ្របដណ្តប់ ឬអំណាចទីផ្សារដ៏ខ្លាំងឬអត់។
- 6.2 ចំណែកទីផ្សារជ្រកកោនដែលមានសុវត្ថិភាពអាចត្រូវបានកំណត់ថា ក្រុមហ៊ុនណាមួយដែលមានចំណែកទីផ្សារនៅក្រោមទីជ្រកកោនដែលមានសុវត្ថិភាព នឹងត្រូវបានសន្មតថាមិនកាន់កាប់តួនាទីគ្របដណ្តប់ ឬអំណាចទីផ្សារដ៏ច្រើននោះទេ។
- 6.3 កម្រិតចំណែកទីផ្សារក៏អាចត្រូវបានកំណត់នៅខាងលើដែរ ដែលក្រុមហ៊ុនមួយនឹងត្រូវបានសន្មតថាកាន់កាប់តួនាទីគ្របដណ្តប់ ឬអំណាចទីផ្សារដ៏ខ្លាំង។
- 6.4 ទីផ្សារជ្រកកោនដែលមានសុវត្ថិភាព និងកម្រិតតួនាទីគ្របដណ្តប់ដោយផ្អែកលើចំណែកទីផ្សារ អាចបង្កើតការសន្មតដែលអាចសន្និដ្ឋាន ឬឆ្លើយបដិសេធបាន។ ជាទូទៅ ការសន្មតបែបនេះនៅក្នុងយុត្តាធិការភាគច្រើន គឺអាចឆ្លើយបដិសេធបាន។ នេះជាករណីពិសេសសម្រាប់ការសន្មតដែលបង្កើតតួនាទីគ្របដណ្តប់ ពីព្រោះចំណែកទីផ្សារគឺជាឧបករណ៍វិលដែលមិនមានលទ្ធភាពបង្ហាញពីអំណាចទីផ្សារដែលធ្វើឱ្យជឿបាននោះឡើយ។ ដូច្នេះ ចំណែកទីផ្សារខ្ពស់តែម្នាក់ឯងមិនគួរជាក់ស្តែងច្បាស់លាស់ ដែលថាក្រុមហ៊ុនមួយមានអំណាចទីផ្សារដ៏ខ្លាំងនោះទេ ទោះបីការវិភាគចំណែកទីផ្សារអាចជាជំហានដំបូងដ៏មានអត្ថប្រយោជន៍ក្នុងការវិភាគការប្រកួតប្រជែងក៏ដោយ។ ឧទាហរណ៍ ការលើសពីកម្រិតចំណែកទីផ្សារ អាចបង្កើតការសន្មតដែលមិនអាចបដិសេធបាននៃតួនាទីគ្របដណ្តប់ ដោយផ្លាស់ប្តូរបន្ទុកភ័ស្តុតាងពីនិយតករ ទៅក្រុមហ៊ុនប្រព្រឹត្តិដែលកំពុងត្រូវពិចារណា។

7. ការប្រព្រឹត្តិដែលត្រូវបានចាត់ទុកថាជាការរំលោភបំពាននៃតួនាទីគ្របដណ្តប់

- 7.1 នៅប្រទេសអូស្ត្រាលី ការប្រព្រឹត្តិដូចតទៅនេះត្រូវបានរកឃើញដោយតុលាការថាជា ការរំលោភបំពានលើតួនាទីគ្របដណ្តប់៖
 - a. អ្នកលក់រាយគ្រឿងទេសធម៌មួយបានបដិសេធមិនព្រមរកស៊ីជាមួយអ្នកផ្គត់ផ្គង់នំប៉័ង ប្រសិនបើបង់ប្រាក់របស់ពួកគេក៏ត្រូវបានដាក់លក់ដែរនៅតាមហាងអ្នកលក់រាយគ្រឿងទេសឯករាជ្យនៅក្បែរនោះក្នុងតម្លៃបញ្ចុះថ្លៃ។ ការប្រព្រឹត្តិនេះបានបង្កកាន់តែលំបាកដល់អ្នកលក់រាយឯករាជ្យដើម្បីប្រកួតប្រជែងជាមួយអ្នកលក់រាយធំៗ ដើម្បីលក់នំប៉័ងដល់អ្នកប្រើប្រាស់។
 - b. អ្នកផ្គត់ផ្គង់សេវាកម្មលក់សំបុត្រសម្រាប់ព្រឹត្តិការណ៍សម្តែងកម្សាន្តផ្ទាល់បានបិទ ឬបដិសេធមិនព្រមធ្វើកិច្ចព្រមព្រៀងលក់សំបុត្របញ្ចុះតម្លៃនាទីចុងក្រោយតាមសំណើរបស់អ្នករៀបចំព្រឹត្តិការណ៍ ពីព្រោះសំបុត្រដែលបញ្ចុះតម្លៃត្រូវបានផ្សព្វផ្សាយដោយអ្នកប្រកួតប្រជែងមួយផ្សេងទៀត។ ការប្រព្រឹត្តិនេះបានបង្កការលំបាកកាន់តែខ្លាំងសម្រាប់គុប្រកួតប្រជែងដើម្បីលក់សំបុត្របញ្ចុះតម្លៃនាទីចុងក្រោយដល់អតិថិជន។
 - c. អ្នកផលិតមួយដែលតួនាទីគ្របដណ្តប់នៅក្នុងទីផ្សារលក់វត្តុរវាងមេរោគ ក៏ប៉ុន្តែមិនមែននៅក្នុងទីផ្សារលក់វត្តុរវាងឈាមបានផ្តល់ការបញ្ចុះតម្លៃដល់មន្ទីរពេទ្យដែលបានព្រមព្រៀងទិញវត្តុទាំងពីរមុខរបស់ពួកគេ ដោយដាក់លក់ជាដុំកញ្ចប់។ ការប្រព្រឹត្តិនេះបានបង្កកាន់តែលំបាកសម្រាប់អ្នកលក់វត្តុរវាងឈាមផ្សេងទៀត ដើម្បីប្រកួតប្រជែងការលក់នៅមន្ទីរពេទ្យ។

8. ការដាក់ទណ្ឌកម្ម និងដំណោះស្រាយ

- 8.1 មានភាពខុសគ្នាដ៏សំខាន់រវាងទណ្ឌកម្ម និងដំណោះស្រាយ។ ការដាក់ទណ្ឌកម្ម ជាធម្មតាមានបំណងដើម្បីរារាំងដល់ការប្រព្រឹត្តិ ខុសច្បាប់ក្នុងពេលអនាគត ហើយនៅក្នុងយុត្តាធិការមួយចំនួនក៏បង្ខំឱ្យអ្នករំលោភបំពាន ចេញសងនូវផលចំណេញខុសច្បាប់របស់ ខ្លួន និងទូទាត់សងដល់ជនរងគ្រោះផងដែរ។ ដំណោះស្រាយគឺដើម្បីប៉ះប៉ូវ កែតម្រូវ ឬការពារការប្រព្រឹត្តិខុសច្បាប់ ចំណែកទណ្ឌ កម្ម វិញគឺដាក់ពិន័យ ឬដាក់ទោស។ ជាធម្មតា ដំណោះស្រាយច្បាប់ការប្រកួតប្រជែង មានគោលបំណងបញ្ឈប់ការប្រព្រឹត្តិខុស ច្បាប់របស់អ្នករំលោភ ឥទ្ធិពលដែលប្រឆាំងនឹងការប្រកួតប្រជែង និងការកើតឡើងវិញនៃការប្រព្រឹត្តិនោះ ហើយអាចព្យាយាមស្ដារ ឡើងវិញនូវដំណើរការប្រកួតប្រជែង។
- 8.2 ការដាក់ទណ្ឌកម្ម និងដំណោះស្រាយអាចប្រើបានក្នុងករណីមានការរំលោភបំពានលើតួនាទីគ្របដណ្តប់ នឹងអាស្រ័យទៅលើច្បាប់ ប្រកួតប្រជែងរបស់យុត្តាធិការពាក់ព័ន្ធ។ អាចមានប្រភេទនៃការដាក់ទណ្ឌកម្ម និងដំណោះស្រាយដូចខាងក្រោមនេះ ៖
- a. ដំណោះស្រាយតាមបែបរចនាសម្ព័ន្ធ - ការបញ្ជាឱ្យលះបង់ចោលទាំងមូល ឬផ្នែកណាមួយនៃអាជីវកម្ម ឬទ្រព្យសម្បត្តិដាក់ លាក់ដើម្បីស្ដារទីផ្សារឱ្យមានស្ថានភាពប្រកួតប្រជែងឡើងវិញ។
 - b. ដំណោះស្រាយខាងឥរិយាបថ - ការចេញបញ្ជាហាមឃាត់ ឬការបង្ខំឱ្យមានការប្រព្រឹត្តិដាក់លាក់ ដើម្បីទប់ទល់នឹងការប្រព្រឹត្តិ ដែលប្រឆាំងនឹងការប្រកួតប្រជែង និងដើម្បីផ្តល់ការណែនាំសម្រាប់ឥរិយាបថនាពេលអនាគត។
 - c. ការដាក់ពិន័យ - ការដាក់ទណ្ឌកម្មខាងរូបិយវត្ថុ ឬព្រហ្មទណ្ឌ ហើយសំដៅទៅលើអង្គការស្របច្បាប់ ឬបុគ្គលដែលទទួល ខុសត្រូវ និង
 - d. ប្រាក់សំណងដ៏ធំចំពោះការខាតបង់ - ការទូទាត់សំណងចំពោះការខាតបង់ ឬការខូចខាតដែលបានកើតឡើងដោយសារ ការប្រព្រឹត្តិចេញសងនូវផលចំណេញដែលទទួលបានពីការប្រព្រឹត្តិដែលកំពុងត្រូវពិចារណា។
- 8.3 ចំណាត់ការដែលដាក់ចេញអាចគិតពិចារណាពីភាពធ្ងន់ធ្ងរ ភាពខ្លាំងក្លា ហើយក្នុងករណីខ្លះ គឺផលប៉ះពាល់ខាងសេដ្ឋកិច្ចនៃការ បំពានផងដែរ។ នៅក្នុងយុត្តាធិការមួយចំនួន សញ្ញាណនៃសមាមាត្រត្រូវបានប្រើដើម្បីធានាថា ចំណាត់ការដែលដាក់ចេញដោយ អាជ្ញាធរប្រកួតប្រជែង និងតុលាការ នឹងមិនឈ្លានពានហួសហេតុទៅក្នុងដំណើរការប្រកួតប្រជែងនៅក្នុងទីផ្សារ ឬធ្វើឱ្យខូចទីផ្សារ នោះទេ។ វិសាលភាព និងទម្រង់នៃការបន្ទុះបន្ថយសមាមាត្រ មិនគួររើសពីអ្វីដែលចាំបាច់ដើម្បីសម្រេចបាននូវគោលបំណងនៃ ច្បាប់ប្រកួតប្រជែងនោះឡើយ។
- 8.4 យុត្តាធិការភាគច្រើនអនុញ្ញាតឱ្យតុលាការ និង/ឬភ្នាក់ងារប្រកួតប្រជែង ដាក់បង្ខំឱ្យមានទាំងដំណោះស្រាយតាមបែបរចនាសម្ព័ន្ធ និងដំណោះស្រាយខាងឥរិយាបថ ក៏ប៉ុន្តែខ្លះអនុញ្ញាតឱ្យមានដំណោះស្រាយតាមបែបរចនាសម្ព័ន្ធ តែនៅពេលគ្មានដំណោះស្រាយ ខាងឥរិយាបថប្រកបដោយប្រសិទ្ធភាពស្មើគ្នាប៉ុណ្ណោះ ឬនៅពេលដែលដំណោះស្រាយដូចនេះណាមួយ អាចជាបន្ទុកធ្ងន់ធ្ងរនៅក្នុង ការអនុវត្តតាម ជាងដំណោះស្រាយខាងឥរិយាបថ ។ ក្នុងករណីជាច្រើន ដំណោះស្រាយខាងឥរិយាបថនឹងគ្រប់គ្រាន់ដើម្បីបញ្ឈប់ ដោយប្រសិទ្ធភាពនៃការរំលោភបំពានលើការប្រកួតប្រជែង។ ទោះយ៉ាងណាក៏ដោយ ក្នុងករណីមួយចំនួន ដំណោះស្រាយដែល មានប្រសិទ្ធភាព ឬមានបន្ទុកធ្ងន់ធ្ងរតិចជាង គឺដំណោះស្រាយតាមបែបរចនាសម្ព័ន្ធ។

9. ប្រភពព័ត៌មានពាក់ព័ន្ធ

- 9.1 ធនធានខាងក្រោមផ្តល់នូវព័ត៌មានបន្ថែមទាក់ទងនឹងការរំលោភបំពានលើតួនាទីគ្របដណ្តប់។ ឯកសារនេះប្រើជាឯកសារយោងទូទៅដ៏មានប្រយោជន៍ សម្រាប់ចៅក្រមនៅក្នុងរដ្ឋជាសមាជិកអាស៊ាន៖
- a. គោលនយោបាយតុល្យលរបស់ OECD ស្តីពីការប្រកួតប្រជែង (OECD Competition Policy Roundtables)
[បញ្ហាអំពីកំសាន្តក្នុងការផ្តល់តួនាទីគ្របដណ្តប់](#) ឆ្នាំ២០០៦
 - b. OECD Competition Policy Roundtables
[ដំណោះស្រាយ និងការដាក់ទណ្ឌកម្មក្នុងករណីរំលោភលើតួនាទីគ្របដណ្តប់](#) ឆ្នាំ២០០៦
 - c. OECD Competition Policy Roundtables
[ការជ្រកកោនដែលមានសុវត្ថិភាព និងការសន្មតស្របច្បាប់ ក្នុងច្បាប់ប្រកួតប្រជែង](#) ឆ្នាំ២០១៧
 - d. បណ្តាញការប្រកួតប្រជែងអន្តរជាតិ (International Competition Network)
[ការអនុវត្តដែលបានអនុសាសន៍ លើការវាយតម្លៃនៃអំណាចទីផ្សារផ្តាច់មុខ/អំណាចទីផ្សារដ៏ខ្លាំង](#)
 - e. International Competition Network [សៀវភៅការងារការប្រព្រឹត្តឯកតាភាគី](#)